

புதிய ஆட்சி அமைக்கப்பட்டபின்
பட்டியல் இனத்தவர்க்காக
தமிழ்நாடு அரசிடம்
அளிக்கப்பட்ட கோரிக்கைகளின்
தொகுப்பு
25-06-2021

Dr. R. Christodas Gandhi, IAS (Rtd)
Former Additional Chief Secretary (TN)
Founder REEDA, PAALAM & AMBU
Email: rcg1952@gmail.com
Mobile: 94440 45215



Fr.K.John Kumar
Director
Social Watch - Tamilnadu
Email: kumar@swtn.org
Mobile: 94444 69685





தமிழ்நாட்டில் புதிய ஆட்சி பொறுப்பேற்றுள்ளது. இதை அடுத்து புதிய அமைச்சர்களும், செயலர்களும், மாவட்ட ஆட்சித் தலைவர்களும் பொறுப்பேற்றுள்ளனர். பட்டியல் இனத்தவர்க்கு இவர்கள் ஆற்ற வேண்டிய கடமைகள் குறித்தும், பட்டியல் இனத்தவரின் புதிய எதிர்பார்ப்புகள் குறித்தும் இவர்களுக்கும், சட்டமன்ற உறுப்பினர்களுக்கும் தொடர்ந்து கோரிக்கைகளைச் சமூகக் கண்காணிப்பகம் - தமிழ்நாடும், 'பாலமும்' அனுப்பி வருகின்றன. இவை பல்வேறு சமூகத் தளங்களிலும் பகிரப்பட்டுள்ளன.

20.06.2021 வரை அனுப்பப்பட்டக் கோரிக்கைகளை இப்போது சிறு கையேடாகக் கொடுத்துப் பல்வேறு தரப்பினர்க்கும் அனுப்புகிறோம். இவற்றுள் அடங்கி உள்ளவை:

1. பட்டியல் இனத்தவர்க்கான பட்ஜெட் பற்றியவை.
2. பழங்குடியினரின் பட்ஜெட் பற்றியவை.
3. போஸ்ட் மெட்ரிக் கல்விக் கொடை பற்றியவை.
4. 1989 வன்கொடுமைத் தடுப்புச் சட்டம் பற்றியவை.
5. பட்டியல் இனத்துறை நடத்தும் பள்ளிகளைச் சீரமைத்தல் பற்றியவை.
6. பழங்குடி நல இயக்ககம் மற்றும் பட்டியல் இனத்துறை நிர்வாகக் கட்டமைப்பைப் புத்தாக்கம் செய்வது பற்றியவை.
7. பணிகளில் பட்டியல் இனத்தவர் பங்கேற்பை உறுதி செய்வது பற்றியவை.
8. பின்னடைவுப் பணியிடங்களை நிரப்புவது பற்றியவை.
9. உயர் கல்வி வளர்ச்சி காணுதல் பற்றியவை.
10. பட்டியல் இனச் சங்கங்களுக்கு ஏற்பளிப்பு அளித்தல் பற்றியவை.
11. பட்டியல் இன அதிகாரிகளும் மாவட்ட ஆட்சித் தலைவர்களும் பட்டியல் இனத்தவர்க்கான பரிவான பணியாற்றுதல் பற்றியவை.
12. பட்டியல் இனத் துறையில் புதிய திட்டங்களை வகுத்தல் பற்றியவை.
13. தாட்கோவைப் புத்தாக்கம் செய்வது பற்றியவை. இன்னும் பல,

பட்டியல் இனத்துறை ஆற்ற வேண்டிய பணிகள் முச்சூடும் இக்கோரிக்கைகளில் அடங்கி விடும்.

இவை முதலமைச்சர், நிதி அமைச்சர், தலைமைச் செயலர், 15 பட்டியல் இனம் சார்ந்த செயலர்கள், பிறதுறைச் செயலர்கள், துறைத் தலைவர்கள், மாவட்ட ஆட்சித் தலைவர்கள், பட்டியல் இனச் சட்டமன்ற உறுப்பினர்கள், கட்சித் தலைவர்கள் ஆகியோருக்கு அனுப்பப்பட்டுள்ளன. இன்னும் தொடரும்.

எல்லாத் தளங்களில் இருந்தும் இக்கோரிக்கைகளை, அரசிடம் எடுத்துச் செல்ல வேண்டுகிறோம்.

பொருள் அடக்கம் : பக்கம்

1. மாண்புமிகு. முதலமைச்சர். மு.க.ஸ்டாலின் அவர்களுக்கு (2)	-	1 - 11
2. மாண்புமிகு. ஆதிதிராவிடர் நல அமைச்சர் திருமதி.கயல்விழி செல்வராசு அவர்களுக்கு (7)	-	12 - 26
3. மாண்புமிகு. நிதியமைச்சர் அவர்களுக்கு (3)	-	27 - 32
4. சட்டமன்ற உறுப்பினர் அவர்களுக்கு (1)	-	33
5. மாண்புமிகு. கட்சித் தலைவர்களுக்கு (1)	-	34 - 35
6. தலைமைச் செயலருக்கு (2)	-	36 - 38
7. ஆதி திராவிட நல செயலர்களுக்கு (7)	-	39 - 53
8. பிற செயலர்க்கு (4)	-	54 - 58
9. மாவட்ட ஆட்சித் தலைவர்களுக்கு (1)	-	59 - 61

நம்பிக்கையுடன்,

சென்னை
25.06.2021

இரா.கிருத்துதாசு காந்தி இ.ஆ.ப. (ஓய்வு),
முன்னாள் கூடுதல் தலைமைச் செயலாளர்,
நிறுவனர் - பாலம், அம்பு
மின்னஞ்சல் : rcg1952@gmail.com
அலைபேசி : 9444045215



SW – TN has been taking up advocacy activities regularly with a view to sensitising policy makers. SW – TN has succeeded in eliciting fair responses too. SW – TN's main focus is on development of SCs and STs and Gender Budgeting.

Since March 2020 in view of the Corona lock out, conventional programs like group meetings (Workshops/Seminars) and calling on concerned officers in the Government could not take place. However, SW – TN found alternative online methodologies to carry on advocacy pursuits.

Even during the period of Corona restrictions, SW – TN managed to conduct 2 residential programs for panchayat presidents from Irular (ST) communities on 24,25th October 2020 and 7th November 2020 two different dates.

However, conducting Zoom meetings and communications via whats app were found more timely and much easier for participants.

On 28th February 2020, SW-TN in association with PAALAM and 'Human Rights Advocacy and Research Foundation' organized a "One Day Consultation on LOCAL GOVERNANCE – Training for the newly elected SC/ST Panchayat Presidents" at AICUF, Chennai. On 3rd July 2020, SWTN along with PAALAM, AGAM, ST, Irular Association; organized a Meeting for Irular Tribes Panchayat Presidents at AICUF House, Nungambakkam, Chennai. There were representations across many districts in Tamilnadu.

Mr. Christudas Gandhi IAS (Retd) was the key resource person. On 24th and 25th October 2020, SWTN along with PAALAM, Irular Tribal Foundation organized a Consultation for "Irular Panchayat Presidents" at AICUF House, Nungambakkam, Loyola, Chennai. On 8th November 2020, SWTN hosted the

zoom meeting for a Discussion on 'Pallar Youth Development' a sub community of Scheduled Castes; Key Speaker was Mr.R.Chrisudoss Gandhi IAS (Retd). During December 2020, SWTN along with PAALAM, published a compilation on "UNDISCLOSED FACTS of SC/ST" and circulated among Thousands of Stakeholders. On 4th December 2020, SWTN hosted the zoom meeting for Christudas Gandhi IAS (Retd) to Discuss on "Regularising Temporary Tribal Teachers". On 14th December 2020, SWTN hosted the zoom Discussion with Christudas Gandhi IAS (Retd) on BUDGET ADVOCACY - for the activists at Pondicherry. On 22nd December 2020, SWTN hosted the Zoom webinar on "Initiating Actions to Defend Post Matric Scholarship" – Dialogue with Christudas Gandhi IAS (Retd) to discuss COURSES OF ACTION Forums can undertake. On 30th January 2021, SWTN along with Christudass Gandhi IAS (Retd) organized an online Discussion with Scheduled Tribe Teachers across the State. On 18th May 2021, SWTN along with Christudas Gandhi IAS (Retd) organized a Virtual Discussion in "TRIBAL TEACHER ISSUES".

On 27th May 2021, SWTN and Christudas Gandhi IAS (Retd) organized a Discussion with 'Particularly Vulnerable Tribal Groups- PVTG'. The key concerns discussed were: 1. What schemes to propose for the coming budget? 2. Proposals for PVTG schemes. 3. Issues in implementation of PVTG schemes. 4. Running of Tribal schools by tribes. Ms. Usha, Joint Director of Tribal Welfare Department actively responded to the key concerns raised by the people. All the key Recommendations discussed were submitted to Tribal Welfare Director, Government of Tamilnadu. On 30th May 2021, SWTN hosted the zoom meeting along with Christudas Gandhi for Revenue SC/ST Representatives - to Prepare a Representation on our Demands to the new Government.

On 12th June 2021, SWTN hosted the Zoom meeting along with Christudas Gandhi IAS (Retd Additional Chief Secretary) for Discussing SC/ST Issues in Agricultural University. On 19th June 2021, SWTN hosted the Zoom meeting along with Christudas Gandhi IAS (Retd Additional Chief Secretary) for Discussing SC/ST Issues in Directorate of Technical Education. On 24th June 2021, SWTN will host the Zoom meeting along with Christudas Gandhi IAS (Retd Additional Chief Secretary) for Discussing PVTG Issues in Tamilnadu. On 27th June 2021, SWTN will host the Zoom meeting along with Christudas Gandhi IAS (Retd Additional Chief Secretary) for Revenue SC/ST Representatives - to revise a Representation on our Demands to the new Government.

Since the announcement for the fresh elections were made SW – TN and PAALAM interesified advocacy activities. An appeal to all political parties projecting the SC &ST view points was sent to all party leaders.

This was done already during election campaign period. Thereafter a string of communications to CM, Ministers, MLAs, Secretaries, Collectors and others have been sent covering the whole gamut of SC/ST activities. This will be continued more vigorously now, as the new Government in rule welcomes people's opinions.


Such communications are also broad spread through social media to various social groups imploring for follow up at their levels.

SW – TN also has launched continuous Zoom webinars with various groups like STs, ST Employees, NGOs. The following Zooms have been held since March 2019.

A compilation of communications already sent to policy makers in recent months in a booklet form has been made for wider circulation.

Readers are requested to use this as a ready reckoner. This booklet is also (title) uploaded in our website "www.swtn.org" for pursuing further action at their levels.

Chennai
25.06.2021



F.K. John Kumar
Director
Social Watch – TN
Email: kumar@swtn.org
Mobile No: 94444 69685

அன்புமிகு திரு. ஸ்டாலின் அவர்களுக்கு,

வணக்கம். வாழ்த்துகள்.

வரும் தேர்தலில் வெற்றி அணியாகத் தங்கள் தலைமையிலான அணி அறியப்படுகிறது. வெற்றிக்குப் பிறகு தங்களைக் கொண்டாக் கூட்டம் ததும்பும். அது சமயம் தங்களிடம் மனம் விட்டுப் பகிர, எங்களுக்கு அவ்வளவு நேரம் கிட்டாது. ஆகவே வெற்றி அணித் தலைவரான தங்களிடம் இப்போதே பட்டியலினம் சார்பான எதிர்பார்ப்புகளைச் சமர்ப்பிக்கிறோம்.

I. முதற்கண் நல்லதொரு அமைச்சரவையை அமைத்து ஆட்சி அமைக்க வாழ்த்துகள். அமைச்சரவையில் 20 % பட்டியலின அமைச்சர்களை அமர்த்த வேண்டுகிறோம். பட்டியல் இனம் சார்ந்த அமைச்சர்களுக்கு அமைச்சரவை வரிசையில் (Warrant of Precedence) முதல் 10 இடங்களுக்குள் வழங்க வேண்டுகிறோம். 30-க்கு மேற்பட்ட அமைச்சர்களைக் கொண்ட தமிழ்நாட்டில் இதுவரைப் பட்டியலின அமைச்சர்களுக்குக் கடைசி 5 இடங்களுக்குள் தான் வரிசை தரப்பட்டுள்ளது. இதை மாற்றி முதல் 10 க்குள் வழங்கத் தங்களை வேண்டுகிறோம்.

பட்டியல் இனத்தவர்க்கு இதுவரை வழங்கப்படாத நிதித்துறை, நெடுஞ்சாலைத் துறை, பொதுப் பணித்துறை, கூட்டுறவுத் துறை ஆகியவற்றில் பட்டியலின அமைச்சர்களை அமர்த்த வேண்டுகிறோம்.

II. தங்கள் தேர்தல் அறிக்கையில் அறிவித்துள்ளபடி, பட்டியலின மாணவர்க்கான பேணல்படியை (maintenance allowance) குறைந்தது இரு மடங்காக உயர்த்தி வழங்க வேண்டுகிறோம். அதே வேளை போஸ்ட் மெட்ரிக் கல்விக் கொடைத் திட்டத்தை முழுமையாக அமலாக்கி நடத்தித் தரவும் வேண்டுகிறோம். அவற்றுள் அடங்குவன:

அனைத்து வகைச் சுயநிதிக் கல்லூரியிலுள்ள அனைத்து வகைப் பாடப் பிரிவுகளுக்கும், போஸ்ட் மெட்ரிக் கல்விக் கொடை வழிகாட்டியில், உள்ள படி கட்டணக் குழு தீர்மானிக்கும், கட்டணங்களை முழுமையாக வழங்குதல், அரசு ஒதுக்கீட்டுக்கு வழங்கப்படும் கட்டணத்தை மட்டுமே, பிற ஒதுக்கீட்டுக்கு வழங்கும் நடைமுறையை அகற்ற வேண்டும்.

அ. அரசாணை 51 உம் 52 உம் திரும்பப் பெறப் பட வேண்டும்.

ஆ. போஸ்ட் மெட்ரிக் கல்விக் கொடை வழிகாட்டியின்படித் தரப்படும் ரூ.14,400 /- பேணல்படியைக் குறைந்தது ரூ.30,000/- ஆக உயர்த்த வேண்டும்.

தற்போது 60% மைய அரசு பங்கு அளிப்பதால் உயர்த்தப்படும் பேணல் படியைத் தமிழ்நாடு நிதியிலிருந்தே வழங்கலாம். சற்றொப்ப 40,000/ தொழில் நுட்பக் கல்லூரி மாணவர்க்கு $40,000 \times 30,000 = \text{ரூ.}120,00,00,000/$ (ரூ.120 கோடி) மட்டும் தான் கூடுதல் செலவினமாகும்.

இ. கல்லூரி ஆசிரியர்கள் இருவர், மாணவர்கள் ஐவர், கல்லூரி நிறுவனச் செயலர்கள் இருவர், இத்திட்டம் பற்றி அயராது தொண்டாற்றி வரும் அகம், சமூகக் கண்காணிப்பகம் போன்ற சமூக அமைப்புகள், அலுவல்சார் அதிகாரிகள் ஆகியோரைக் கொண்டு, ஆதிதிராவிடர் நல இயக்குநர் தலைமையில், பட்டியலின / பழங்குடியின கல்வி மேம்பாட்டுக்கான ஒரு குடி அமர்வுக் குழு காலாண்டுக்கு ஒருமுறை, கூடும் வகை செய்ய வேண்டும்.

III. பட்டியல் இனத் துணைத் திட்டத்தையும், பழங்குடித் துணைத் திட்டத்தையும் வடிவமைக்கவும், செயல்படுத்தவும், ஆதி நலத்துறைக்கு, முழுச் சுதந்திரம் வழங்கப் படவேண்டும். தற்போது இவை நிதித்துறையின், கடுமையான பிடியில் உள்ளன. இத்திட்டங்களின் வடிவமைப்பைக் கீழ்க்கண்டவாறு, மாற்றி அமைக்க வேண்டும்.

அ. மொத்த மாநில வரவிலிருந்து (GSDP) இல் பட்டியலினத் துணைத் திட்டத்திற்கு 2 % மும் பழங்குடித் துணைத் திட்டத்திற்கு 0.1% உம் வழங்க வேண்டும்.

ஆ. பட்டியலினத் துணைத் திட்டம் / பழங்குடித் துணைத் திட்டத்தின் மொத்த ஒதுக்கீட்டில் மைய அரசுத் திட்டங்கள் 50% யைத் தாண்டக் கூடாது. அதே போன்று பிரித்தறியாப் பொதுத் திட்டங்களும் 50% யைத் தாண்டலாகாது.

இ. மொத்த ஒதுக்கீட்டில் 20% புதிய திட்டங்களாக அமைய வேண்டும்.

ஈ. ஒதுக்கீடு பெறும் ஒவ்வொரு துறையும் அதனதன் ஒதுக்கீட்டில் 20% யைப் புதிய திட்டங்களுக்காகப் பயன்படுத்த வேண்டும்.

உ. ஆண்டாண்டு செலவிடப் பட்ட தொகையை பட்டயக் கணக்காயர் (Account General) தரும் புள்ளி விவரங்களை வைத்து வெளியிட வேண்டும்.

IV. புதிய திட்டங்களை மக்களிடம் இருந்து கோரிப் பெற்று அதை ஆய்விட்டுப் பரிந்துரைக்கப் பட்டியலின / பழங்குடிக்கென்ற தனித் தனி அமைப்புகளை உருவாக்க வேண்டும். திட்ட உருவாக்கம் மற்றும் பரிந்துரை அமலாக்கம் ஆகியவற்றை இக்குழுக்கள் கண்காணிக்கும்.

V. பட்டியலினத்தவர்க்கு தகவல் பரவலாக்கம் மற்றும் மேம்பாட்டுச் சிந்தனைக்கென பட்டியலினத்தவரே நடத்தும், பத்து (10) மாத / கால முறை இதழ்களுக்கு ஆண்டுக்கு, ஒவ்வொரு இதழுக்கும் ரூ.10 இலட்சத்திற்குக் குறையாத தமிழக அரசின் விளம்பரங்கள் வழங்க வேண்டும்.

VI. பட்டியலினத்தவர் கல்வியாளராக, முதலீட்டாளராக / நிறுவனராக இருந்து நடத்தும் மேல்நிலைப் பள்ளிகளுக்கும், கல்லூரிகளுக்கும் ஆசிரியர் ஊதிய நல்கை (உதவித்தொகை = AID) வழங்கப் படவேண்டும். அதற்கு ஆண்டுக்கு உச்சமாக ஆயிரம் ஆசிரியர்களுக்கு, ஊதியம் வழங்கலாம். ஆண்டுக்கு ரூ.100 கோடிக்கு மேல் செலவாகாது. இத்தகைய நிறுவனங்களில் தொடர்ந்து 30 % பட்டியலின/ பழங்குடி மாணாக்கர் படிக்கிறார்கள் என்பது உறுதிபடுத்தப்படுமானால் இந்நிறுவன ஆசிரியர் / ஆசிரியரல்லாத ஊழியர் அனைவர்க்கும் அரசு முழு ஊதியத் தொகை (AID) வழங்கலாம்.

VII . ஒவ்வொரு மாவட்ட ஆதி திராவிடர் நல அதிகாரியும், ஆண்டிற்கு இரு முறை, தனியார் தொழில் / வணிக / உற்பத்திச் சந்தை மற்றும் ஆலோசனை (consultancy) நிறுவனங்களை அழைத்துப் பட்டியலின / பழங்குடி மக்களுக்கென சிறப்பான வேலைவாய்ப்பு முகாம்களை, நடத்த வேண்டும்.

VIII. சனவரி மூன்றாவது-நான்காவது வாரங்களில் மகாத்மா காந்தி நினைவு தினத்தையொட்டி, மாவட்டந்தோறும் மனித நேயவார விழா, ஆதிதிராவிடர் நலத் துறையால் நடைமுறைப் படுத்தப்படுகிறது. இதேபோன்ற மற்றொரு சிறப்பு நிகழ்வை அண்ணல் அம்பேத்கர் வடிவமைத்த அரசியல் சாசனத்தை, நினைவு கூறும் வகையில், அரசியல் சாசனம் அறிமுகப் படுத்தப்பட்ட, குடியரசு நாளான சனவரி 26 - ஐ ஒட்டி நடத்தலாம். இதில், பொதுவாக தமிழகத்திலுள்ள எல்லா மேல் நிலைப் பள்ளிகளும், கல்லூரிகளும் பங்குபெறுவதை உறுதி செய்யவேண்டும். அம்பேத்கரது நூல்கள் பரிசுநூல்களாக, வழங்கப் படல் வேண்டும்.

IX. தற்போதுள்ள வழக்கப்படி, இனச்சான்று சரிபார்க்கும் மாவட்ட மற்றும் மாநிலக் கண்காணிப்புக் குழுக்களுக்கு, எல்லா மனுக்களையும் அனுப்புகிறார்கள். இதற்குப் பதிலாக யாராவது, எதிர்மனு செய்திருக்கும் இனங்கள் மட்டுமே அனுப்பப் படவேண்டும். இயல்பான சான்றிதழ் சரிபார்ப்பு என்பதற்கு, அந்தந்தச் சான்றிதழ் அளித்த அதிகாரி உறுதி செய்தல் போதுமானது.

X. 1996 - 2001 மற்றும் 2006 -2011 தி.மு.க ஆட்சிக் காலத்தில் பின்னடைவுப் பணியிடங்களை நிரப்பப் பல்வேறு உறுதிமொழிகளும், நடவடிக்கைகளும் எடுக்கப் பட்டன. ஆனால், உறுதியான நியமனங்கள் வெகு சிலவே மேற்கொள்ளப்பட்டன. வரும் ஆட்சிக் காலத்தில் பின்னடைவுப் பணியிடங்களை நிரப்ப, உறுதியான நடவடிக்கைகளை எடுக்க வேண்டுகிறோம்.

அவையாவன:

அ. மீண்டும் பின்னடைவுப் பணியிடங்களைக் கண்டறியும் கண்துடைப்புக் குழுக்கள் தேவையில்லை. 2006 -2011 இடைப்பட்ட காலத்தில் ஆதிதிராவிடர்

நல அமைச்சர் தலைமையில் அமைக்கப்பட்ட, குழு தந்த புள்ளிவிவர அடிப்படையில் நியமனங்களை, உடனடியாக மேற்கொள்ள வேண்டும்.

ஆ. ஒவ்வொரு துறைச் செயலரும், அவரவரது ஆளுகைக்கு உட்பட்ட துறைகளிலும் (பொதுத் துறைகள் உட்பட) இரண்டு ஆண்டுகளுக்கு, ஒருமுறை பின்னடைவைக் கண்டறிந்து, சிறப்பு நியமனங்களை மேற்கொள்ளும் தொடர் நடவடிக்கை அறிமுகப்படுத்தப்பட வேண்டும். பட்ஜெட் தயாரிப்பின் போது அனைத்துத் துறைப் பணியாளர்கள் பற்றிய புள்ளி விவரப் பட்டியல் (number / data statement) அளிக்கப் படுவது போல, அதே பட்டியலில் SC / ST / BC / MBC விவரங்களும் அளிக்கப் பட வேண்டும்.

XI. அனைத்துப் பட்டியல் / பழங்குடி இனப் பஞ்சாயத்துகளும், நேரடியாக எடுத்துச் செய்யும் சாலைப் பணிகளுக்காக, ஆண்டுதோறும் ரூ.10 இலட்சம் வழங்கப்பட வேண்டும். இதற்காக ஓராண்டுக்குத் தேவைப்படும் ரூ.300 கோடியைப் பட்டியல் இனத் துணைத் திட்டத்தின் கீழ் வழங்கலாம்.

XII. ஆதி திராவிடர் நல உயர்நிலைப் பள்ளிகளையும், மேல்நிலைப் பள்ளிகளையும், மேலும் வலுவாக்கும் வண்ணம் அப்பள்ளிகளை நிர்வகிக்கத் தனி சுய அமைப்பு (autonomous body) ஒன்றை உருவாக்க வேண்டும். 5 உயர்நிலைப் பள்ளிக்கூடத் தலைமை ஆசிரியர்களைக் கொண்டே, ஒரு மேலாண்மைக்குழு அமைக்கப் படவேண்டும். சுழற்சி முறையில் அந்த 5 உயர்நிலைப் பள்ளிக்கூடத் தலைமை ஆசிரியர்களில் ஒருவர், குழுத் தலைமை வகிப்பார். மொத்தம் 116 மேல்நிலைப் பள்ளி / 5 = 25 குழுக்கள் அமையும். மாநில அளவில் இந்த 25 குழுத் தலைவர்களைக் கொண்ட மாநில மேலாண்மைக் குழு செயல்படும். இக்குழுத் தலைவர், குழு உறுப்பினர்களால் 5 ஆண்டுக்கு ஒருமுறை, தேர்ந்தெடுக்கப் படுவார். அதே போன்று மேல்நிலைப் பள்ளித் தலைமை ஆசிரியர்களைக் கொண்ட மற்றுமொரு அமைப்பு உருவாக்கப்பட வேண்டும். (87 மேல்நிலைப் பள்ளிகள் / 5 = 17 அல்லது 20)

XIII. மாவட்ட ஆதி திராவிடர், நல அதிகாரிகளைப் பள்ளி / விடுதி நிறுவனப் பணிகளிலிருந்து, முற்றிலுமாக விடுவிக்க வேண்டும். அவர்களுக்குச் சமூகப் பொருளாதாரம், மேம்பாடு தொடர்பான பணிகள் மட்டும் அளிக்கப் படவேண்டும்.

மாவட்ட ஆதி திராவிடர் நல அதிகாரிகளுக்கு வழங்கப் படவேண்டிய பணிகளாகக் கீழ்க்காணும் ஆறு (6) பரிந்துரைகளை முன் வைக்கிறோம்.

அ. பள்ளிக் கல்விக்கு மேம்பட்ட போஸ்ட் மெட்ரிக் கல்வி உதவித் தொகை பற்றிய அகத் தணிக்கையைக் (Internal Audit) கல்லூரிகளில் மேற்கொள்ளல்.

ஆ. பட்டியல் இன மக்கள், 30 % க்கு மேல் வாழும் வருவாய்க் கிராமங்களின் பட்டியலைப் பேணுதல். இவ்வார்களின் கட்டமைப்புத் தேவைகளை (வீட்டுக் குடிநீர் இணைப்பு, மின் இணைப்பு, சாலைகள், கழிவுநீர் அகற்றல் போன்றன). அவ்வப்போது அரசின் பார்வைக்குக் கொண்டுவரல்.

இ. மாவட்ட அளவில் பட்டியல் இனத் துணைத்திட்டம் / பழங்குடித் துணைத் திட்டச் செலவினங்களை ஆண்டுதோறும் ஆய்விட்டு அறிக்கை வெளியிடல்.

ஈ. வெளிநாட்டுக் கல்வி பயில ஆண்டுக்கு, மூவரைத் (3) தேர்ந்தெடுத்து, கல்வி உதவித்தொகை / நல்கை வழங்குதல்.

உ. வன்கொடுமைத் தடுப்புச் சட்டத்தில் எதிர்மனு (counter FIR) பதிவு செய்யப்பட்ட வழக்குகளையும், தவறான தகவல் (mistake of fact) என்று தள்ளுபடி செய்யப்பட்ட வழக்குகளையும், ஆய்விட்டு அரசுக்கு அறிக்கை அனுப்பல்.

ஊ. மேல் நிலைப் பள்ளிகளிலும், கல்லூரிகளிலும், ஆண்டுதோறும் அக்டோபர் திங்களில் அம்பேத்கர் சிந்தனைகள் தொடர்பான கட்டுரைப் போட்டியும், கருத்தரங்கங்களும் நடத்துதல்.

XIV. கீழ்க்கண்ட செயல்பாடுகளுக்கு அறிவர் குழுக்களை அமைக்க வேண்டுகிறோம்.


செயல்பாடுகள்	அறிவர்
பட்டியல் இனத் துணைத் திட்டம் / பழங்குடித் துணைத் திட்டம்.	இரா.கிருத்துதாசுகாந்தி,இ.ஆ.ப(ஓய்வு), முன்னாள் கூடுதல் தலைமைச் செயலாளர்.
வன்கொடுமைத் தடுப்புச் சட்டம்.	திருவாளர். ஹென்றி டி.பேன்
ஆதி திராவிடர் நல, மேல்நிலைப் பள்ளிகளை வளப்படுத்துதல்.	பேராசிரியை. அரங்கமல்லிகா.
2006, பழங்குடி வன உரிமைச் சட்ட நடைமுறை.	செல்வி. ஷோபா (ஊட்டி).

XV. தமிழ்நாட்டில் பட்டியல் இன அரசுப் பணியாளர் சங்கங்களுக்கு, ஏற்பளிப்பு செய்து, அரசுகளுடன் முறையான பேச்சு வார்த்தைகளில், கலந்து கொள்ளச் செய்தல்.

XVI. தமிழ்நாடு அரசு ரூ.6 இலட்சம் கோடிக் கடனில் தத்தளிக்கிறது. இதை மாற்றும் வண்ணமாக, இந்தக் கடன்கள் முழுமையாக அடைபடும் மட்டும் புதிய கடன்களை வாங்காமல், அரசு செயல்பட வேண்டும். “பற்றாக்குறை பட்ஜெட்” யைப் போடாமல் இருந்தாலே 5-6 ஆண்டுகளில் இக்கடன்களைத் தீர்த்து விடலாம்.

இரா.கிருத்துதாசுகாந்தி இ.ஆ.ப (ஓய்வு),
முன்னாள் கூடுதல் தலைமைச் செயலாளர்,
rcg1952@gmail.com
9444045215

அருட்பணி. ஜான்குமார்,
இயக்குநர், சமூகக்கண்காணிப்பகம்,
தமிழ்நாடு, சென்னை,
நுங்கம்பாக்கம்.



SOCIAL WATCH - TAMILNADU

தேதி: 6.5.2021

பெறுநர்,

மாண்புமிகு.மு.க.ஸ்டாலின் அவர்கள்
முதலமைச்சர், தமிழ்நாடு
புனித ஜார்ஜ் கோட்டை,
சென்னை

மாண்புமிகு முதலமைச்சர் அவர்களுக்கு,


தங்களது தலைமையில் தமிழகம் புது வளர்ச்சி காண வாழ்த்துகிறோம்.

தி.மு.க. பட்டியல் இனத்தவர்க்கு அளித்த தேர்தல் வாக்குறுதிகளை ஆறு திங்களுக்குள் நிறைவேற்றித் தரத் தங்களை அன்போடு வேண்டிக் கொள்கிறோம். (இணைப்பு II)

அதே வேளை ஒரு சிறு பட்ஜெட்டில் (ரூ.10 கோடி மட்டும்) பட்டியல் இனத்தவர் ஆளுமை பெறத்தக்கப் பத்து சிறுசிறு திட்டங்களைப் பற்றிய பரிந்துரைகளை இத்துடன் தங்களுக்குச் சமர்ப்பிக்கிறோம். (இணைப்பு I) இவற்றையும் நிறைவேற்றித் தரத் தங்களை அன்போடு வேண்டுகிறோம்.

வாழ்த்துக்களுடன்,


திரு.இரா.கிருத்துதாசு கர்ந்தி இ.ஆ.ப (ஓய்வு),
முன்னாள் கூடுதல் தலைமைச் செயலர் (தமிழ் நாடு)
நிறுவனர் - பாலம், அம்பு
மின்னஞ்சல்: rcg1952@gmail.com
அலைபேசி: 94440 45215


திரு. ஜான் குமார்,
இயக்குனர்,
சமூகக் கண்காணிப்பகம் - தமிழ் நாடு,
மின்னஞ்சல்: kumar@swtn.org
அலைபேசி: 94444 69685

பட்டியல் இனத்தவர்க்கு ரூ.10 கோடிக்கான பத்துத் திட்டங்கள்:

I.நூல் பதிப்புக்கான கொடை: தற்போது 11 பட்டியலின எழுத்தாளர்க்கு (ஒருவர் பட்டியலினம் சாராதவர்) புதிய நூல் படைப்பதற்காக ரூ.40,000 வழங்கப் படுகிறது. இதைச் சற்று மாற்றி 38 மாவட்டங்களுக்கு ஒருவராக 38 பட்டியல் இனத்தவர்க்கும் 2 பட்டியல் இனம் அல்லாதவர்க்கும் ஆண்டு தோறும் ரூ.1 இலட்சம் கொடை வழங்கலாம். ஆண்டுச் செலவு ரூ.40 இலட்சம்.

II.இளநிலை / முதுகலைப் படிப்புகளில் பல்கலைக் கழகப் பதக்கம் பெறும் பட்டியலின மாணவ மாணவியர் அல்லது அவர்தம் பெற்றோர்க்கு தொழிற்கடள் பெறுவதற்கு ரூ.10 இலட்சம் மானியம் தரலாம். மாநிலத்தில் மொத்தம் 10 பேருக்கு ஆண்டுதோறும் இக்கொடையை வழங்கலாம். செலவினம் ரூ.1 கோடி.

III.வனங்களில் ஒடுங்கிய பகுதிகளில் உள்ள, 30 பழங்குடிக் குடியிருப்புகளைத் தேர்வு செய்து அங்கு தாய்/சேய் நலம் காக்க அவ்வூரிலேயே 12 ஆம் வகுப்பிற்கு மேல் படித்த பழங்குடிப் பெண்டிர்களை “நலமி” (நலம் விரும்பி) ஆக நியமிக்கலாம். 1 முதல் 5 வகுப்பு வரை பாடம் எடுத்தல், குழந்தைகள் நல மையம் நடத்துதல், பெண்களுக்கான திட்டங்களை நடத்துதல் ஆகிய பொறுப்புகளை இவர்கள் மேற்கொள்வர். மாதம் ரூ.20,000 வழங்கலாம். செலவினம் ரூ.20,000*30 நலமி = ரூ.6 இலட்சம் * 12 மாதம் = ரூ.72 இலட்சம் ஆண்டுக்கு.

IV.பட்டியலின ஓவியர்களும், கலைப் படைப்பாளிகளும் ஓவியக் கலைக் கண்காட்சிகள் நடத்தவதற்கு, கண்காட்சி அரங்கு வாடகையாக, ஒரு நாளைக்கு ரூ.10,000 வீதம் 200 நாட்களுக்குக் கொடை வழங்கலாம். செலவு 200 நாள் * ரூ.10,000 = ரூ.20,00,000 ஆண்டுக்கு. மாநிலத்தில் எங்கும் நடத்தலாம்.

V.பட்டியலின ஓவியர்களும், கலைஞர்களும் வெளிநாட்டில் நடக்கும் கண்காட்சிகளில் பங்கு பெறுவதற்காக உச்சமாக ரூ.5 இலட்சம் வீதம் 20 கலைஞர்களுக்குக் கொடை வழங்கலாம். செலவினம் ரூ. 1 கோடி ஆண்டுக்கு.

VI.பட்டியல் இனத்தவரால் நடத்தப்படும், (மூன்று ஆண்டுகளுக்கு மேல் வெளி வரும் அல்லது வெளி வந்த) கால முறை இதழ்களுக்கு, ஆண்டுக்கு ரூ.5 இலட்சம் அளவிற்கு அரசு விளம்பரங்கள் தரலாம். இது போல் 20 இதழ்களுக்கு வழங்கலாம். ரூ.5 இலட்சம் * 20 = ரூ.1 கோடி.

VII.38 மாவட்டங்களிலும் ஆண்டுக்கு இரண்டுமுறை பட்டியலின/ பழங்குடியினர்க்கான தனியார் வேலை வாய்ப்பு முகாம்களை மாவட்ட ஆட்சித் தலைவர்கள் பட்டியலின அமைப்புகளுடன் இணைந்து நடத்த வேண்டும். 20 தனியார் நிறுவனங்களை அழைப்பது, மாவட்ட ஆட்சித் தலைவரின் பொறுப்பாகும். பட்டியலின அமைப்புகள் போட்டியாளர்களை அழைத்து வரும் பொறுப்பை ஏற்றுக் கொள்ள வேண்டும். குறைந்தது 20 தனியார் நிறுவனங்களும், 800 போட்டியாளர்களும் பங்கு பெறும் வகையில் முகாம் அமைய வேண்டும். இரண்டிரண்டு மாவட்டங்களாக இணைந்து நடத்துவது சிறப்பு. $38 * 2 = 76$ முகாம்கள் நடத்துவதற்கு முகாமிற்கு ரூ.1 இலட்சம் செலவினமாக வழங்கலாம். மொத்த செலவினம் ரூ. 76 இலட்சம்.

VIII. பட்டியலினப் படைப்பாளிகள் குறும்படங்கள் தயாரிப்பதற்காக, ஆண்டிற்குப் பத்துப் பேருக்கு ரூ.10 இலட்சம் வீதம், கொடையாக வழங்கலாம். ஆண்டுச் செலவு, ரூ.10 இலட்சம் * 10 படைப்பாளிகள் = ரூ.1 கோடி.

IX. நிலமில்லாப் பட்டியல் இனத்தவர் பிறர் நிலங்களை ஒத்தி எடுத்து, வேளாண்மை செய்ய ஆண்டுக்கு ஒருவர்க்கு ரூ.1 இலட்சம் என 200 பேர்களுக்கு நிதி வழங்கலாம். இதில் ரூ.50,000 மானியமாகவும், மீதி வட்டி இல்லாக் கடனாகவும் வழங்கப் படலாம். ஆண்டுச் செலவு ரூ. 50,000 மானியம் * 200 பயனாளிகள் = ரூ. 1 கோடி.

X. BE படித்து முடித்து விட்டு 5 ஆண்டுகளுக்கு மேல் நிரந்தர ஊதியம் இல்லா பட்டியல் இனப் பட்டதாரிகளுக்குக் கோழிப் பண்ணை அமைக்க ரூ.5 இலட்சம் மானியம் வழங்கலாம். இவ்வாறு 58 பேர்களுக்கு வழங்கலாம். இப்பண்ணைகளின் முட்டைகளில் 60 % சத்துணவு மையங்களுக்கு வாங்கப் படலாம். ஆண்டுச் செலவினம் ரூ.5,00,000 * 58 = ரூ. 2.90 கோடி.




பட்டியல் இனத்தவர்க்கு ரூ.10 கோடிக்கான பத்துத் திட்டங்கள்:

வ.எண்	திட்டங்கள்	ஆண்டுச் செலவு ரூ.கோடி
01	நூல் பதிப்பு	ரூ.0.40 கோடி
02	பதக்கம் பெற்ற மாணவியருக்குத் தொழிற் கடன்	ரூ.1.00 கோடி
03	30 பழங்குடி நலமி நியமனம்	ரூ.0.72 கோடி
04	ஓவியக் கண்காட்சி	ரூ.0.20 கோடி
05	வெளி நாட்டுக் கண்காட்சி	ரூ.1.00 கோடி
06	இதழ்களுக்கு விளம்பரம்	ரூ.1.00 கோடி
07	தனியார் வேலை வாய்ப்பு முகாம்	ரூ.0.76 கோடி
08	குறும்படங்கள் தயாரித்தல்	ரூ.1.00 கோடி
09	குத்தகை வேளாண்மை	ரூ.1.00 கோடி
10	கோழிப் பண்ணை அமைத்தல்	ரூ.2.90 கோடி
	மொத்தச் செலவு	ரூ.9.98 கோடி

இரா.கிருத்துதாசு காந்தி இ.ஆ.ப (ஓய்வு),
முன்னாள் கூடுதல் தலைமைச் செயலாளர்,
rcg1952@gmail.com
9444045215

M



SOCIAL WATCH - TAMILNADU

இடம் : சென்னை

தேதி : 11.5.21

பெறுநர்:

மாண்புமிகு. கயல்விழி செல்வராஜ் அவர்கள்,
அமைச்சர், ஆதிதிராவிடர் நலத்துறை,
புனித ஜார்ஜ் கோட்டை,
சென்னை.

மாண்புமிகு அமைச்சர் அவர்களுக்கு,

ஆதிதிராவிடர் நலத்துறைக்கு அமைச்சர் ஆனமைக்கும் தமிழக அமைச்சரவையில் இரு பெண் அமைச்சர்களில் நீங்கள் ஒருவராக வந்தமைக்கும் எங்களது மலர்ச்சியான வாழ்த்துக்களைத் தெரிவித்துக் கொள்கிறோம்.

பட்டியல் இனத்தவர், பழங்குடியினர் மற்றும் பெண்டிர் முன்னேற்றத்தில் உங்களுடன் இணைந்து பணியாற்ற முனைப்போடு உள்ளோம்.

வாழ்த்துடன்.

இரா.கிருத்துதாசுகாந்தி இ.ஆ.ப (ஓய்வு),
முன்னாள் கூடுதல் தலைமைச் செயலாளர்,
நிறுவனர் - பாலம், அம்பு
மின்னஞ்சல்: rcg1952@gmail.com
அலைபேசி: 9444045215

அருட்பணி.கி.ஜான்குமார்,
இயக்குநர்,
சமூகக் கண்காணிப்பகம்-தமிழ்நாடு
மின்னஞ்சல்: kumar@swtn.org
அலைபேசி: 9444469685

06/06/2021,
சென்னை.

விடுநர்:

இரா.கிருத்துதாசு காந்தி இ.ஆ.ப (ஓ),
மேனாள் கூடுதல் தலைமைச் செயலர்,
G-18/2 TAISHA, விருகம்பாக்கம்,
சென்னை -98.

பெறுநர்:

திருமதி. கயல்விழி செல்வராஜ் அவர்கள்,
மாண்புமிகு ஆதி திராவிடர் நலத்துறை அமைச்சர்,
தமிழ்நாடு அரசு.

மாண்புமிகு அமைச்சர் அவர்களுக்கு,

தாங்கள் துறை அதிகாரிகளுடன் விரைந்து ஆய்வு
மேற்கொண்டமைக்குத் தங்களைப் பாராட்டுகிறோம்.

தங்கள் முன் இருக்கும் சவால்களை கீழே சுட்டிக்காட்ட
விழைகிறோம். இந்தச் சவால்களை வெற்றியோடு எதிர்கொண்டு
பட்டியல் இனத்தவர்க்கு உரிய நீதியை நீங்கள் நிலை நாட்டுவீர்கள்
என்று உறுதியோடு நம்புகிறோம்.

1).பட்டியல் பழங்குடித் திட்டங்களுக்காக ஆண்டாண்டு
ஒதுக்கப்படும் சற்றொப்ப ரூ 15,000/- கோடி ரூபாயில் 70% க்கு மேல்
மைய அரசுத் திட்டங்களுக்கு மடை மாற்றப்படுவதை
இவ்வாண்டிலிருந்து நிறுத்த வேண்டும். (DAPSC & DAPST).

2). கடந்த பல ஆண்டுகளாக வன்கொடுமைத் தடுப்புச் சட்டத்தில் வழக்கு பதியப்பட்ட பின் (FIR) குற்றத்தாள் (Charge-Sheet) வனையப்படாமல் 50% க்கு மேற்பட்ட வழக்குகள் மெய்த்தன்மை அற்றது (Mistake of Facts) எனத் தள்ளுபடி செய்யப்படும் காவலரது நேர்மை அற்ற செயற்பாடுகளை இவ்வாண்டிலிருந்து முற்றுமாகக் களைய வேண்டும்.

3). அதே போன்று வன்கொடுமை தடுப்புச் சட்டத்தில் பட்டியல் இனத்தவரால் தரப்படும் புகார்களில் காவல்துறையால் எதிர்மனுக்கள் பெறப்படுகின்றன. 100க்கு 100 சதவீதம் எதிர் மனுக்களில் (Counter Cases) வழக்குகள் பதியப்படுகின்றன. காவல்துறையின் இந்த சூசகமான கையாளுகை உடன் நிறுத்தப்பட வேண்டும்.

4) சற்றொப்ப 2 லட்சம் பட்டியல் இன மாணவர்கள் கல்விக் கொடை பெறுவதைத் தடுத்து, அத்தனை பேரும் கல்வியைக் கைவிட்டமைக்குக் காரணமாக இருந்த அரசாணை 51 மற்றும் 52 (ADW Dt:11/08/2017) ஐ உடனே விலக்கம் செய்து, பட்டியல் இன உயர்கல்வியில் மறுமலர்ச்சியைக் கொண்டுவர வேண்டும்.

வாழ்த்துக்களுடன்,

இரா. கிருத்துதாசு காந்தி இ.ஆ.ப (ஓ),

9444045215,

rcg1952@gmail.com

12/06/2021,
சென்னை.

விடுநர்:

இரா.கிருத்துதாசு காந்தி இ ஆ ப (ஓ),
G.18/ 2 TAISHA,
விருகம்பாக்கம்,
சென்னை- 98.

பெருநர்:

திருமதி கயல்விழி செல்வராஜ் அவர்கள்,
மாண்புமிகு ஆதி திராவிடர் நலத்துறை அமைச்சர்,
தமிழ்நாடு அரசு.

மாண்புமிகு அமைச்சர் அவர்களுக்கு வணக்கம்,

தாட்கோ தமிழ்நாடு மாநில அரசால் 1970 களில் துவக்கப்பட்டது. இது மாநில ஆட்சியின் சுய உருவாக்கம். தேசியப் பட்டியல் இனக் கழகம் 1990 களில் தான் உருவாக்கப்பட்டது. SCA (Special Central Assistance)எனும் தனி ஒன்றிய உதவி 1980 களில் உருவானது.

தாட்கோவில் இருவிதமான பணிகள் மேற்கொள்ளப்பட்டு வருகின்றன. ஒன்று தொழில் தொடங்குவதற்கான கடன் திட்டங்கள், இரண்டு ஆதிதிராவிடர் நலத்துறையின் கட்டுமானப் பணிகளை (பள்ளி+விடுதிக் கட்டிடங்கள்) மேற்கொள்ளுதல்.

கட்டுமானப் பணிகளுக்கான நிதி மாநில பட்ஜெட்டிலிருந்து வழங்கப்படுகிறது. ஆண்டுக்கு சற்றொப்ப ரூ 50 கோடிகளுக்கு மிகாத அளவு கட்டுமானப் பணிகளைத் தாட்கோ ஆண்டாண்டு மேற்கொண்டு வருகிறது.

கடன் திட்டங்களுக்காக மைய அரசு வழங்கும் SCA நிதி தாட்கோவிற்கு அப்படியே வழங்கப்படுகிறது. 2019 இல் இது ரூ.47.99 கோடியாக இருந்தது. (அ.ஆ.19/ஆதி.ந/25-2-2019) இந்தத் தொகை விளிம்புத் தொகையாகப் பயனாளிகளுக்கு வழங்கப்பட்டு, இதற்கு 3 அல்லது 4 மடங்கு கடன், வங்கிகளால் அளிக்கப்படுகிறது.

அப்படி எனில் ஆண்டாண்டுக்குச் சற்றொப்ப ரூ.150 முதல் ரூ. 200 கோடிக்கு மிகாத கடன் திட்டங்களைத் தான் தாட்கோ நடத்தி வருகிறது எனலாம். இது ஒரு பெரிய தொகை அல்ல. கூட்டுறவுச் சங்கங்களின் மூலமாகப் பட்டியல் இனத்தவர்க்கு வழங்கப்படவேண்டிய வட்டி இல்லா பயிர்க்கடன் ரூ.800 - ரூ.1000 கோடி ரூபாயாக உள்ளது. தமிழ்நாட்டில் வங்கிகள் அளிக்கும் கடன் தொகையின் அளவு ஆண்டுக்கு ரூ.4 -5 லட்சம் கோடிகளைத் தொடுகிறது.

தாட்கோ மாநில அரசால் உருவாக்கப்பட்டது எனினும், ஒன்றிய நிதியான SCA ஐத் தாட்கோவிற்கு வழங்குவது என்ற ஒரு தவறான முடிவால், தாட்கோ தன்னிச்சையான கொள்கைகளை உருவாக்க முடியாமல் சற்றொப்ப 40 ஆண்டுகள் மைய அரசின் விரிவாக்கப் பணியாளராக மாறிப்போனது. இதனால் தாட்கோவின் விச்சு விரியாமல் போயிற்று.

1. SCA தொகைக்கு மேல் சிந்திக்காமல் சுருங்கிப் போனது.

2. SCA விதிகளின்படி பயனாளிகளின் எண்ணிக்கையைக் கூட்டுவதை மட்டுமே நோக்கமாகக் கொண்டு கடனளவை உயர்த்த முடியாமல் போனது.

3. தாட்கோ வெறுமனே ரூ.1 லட்சம் ஆண்டு வருமானம் உள்ளவர்க்கு மட்டுமே எனத் தனக்குத் தானே சுருக்கிட்டுக் கொண்டது.

இவ்வாறு பலப்படக் கூறிக்கொண்டே செல்லலாம். இதிலிருந்து மாறவேண்டும் என்பது இப்போது காலத்தின் கட்டாயமாக்கப்பட்டு விட்டது. 2021- 22 இலிருந்து SCA திட்டம் ஒன்றிய அரசால் நிறுத்தப்பட்டு விட்டது. ஆகவே தாட்கோ தமது சொந்தப் பணத்தில் அல்லது மாநில அரசு தரும் நிதியில் தான் செயலாற்ற முடியும். SCA க்குப் பதிலாக மீண்டும் அதே அளவு தொகையைத் தாட்கோவிற்குத் தருவது உசிதமல்ல. பின் எவ்வளவு தரலாம்?.

தமிழ்நாடு பட்டியல் இனத் துணைத் திட்டத்தில் மொத்தம் ரூ.15000/- கோடி நிதி ஒதுக்கப்படுகிறது. ஆகவே அதிலிருந்து ரூ.1000/- கோடியை மாநில அரசு தாட்கோவிற்கு வழங்கலாம். இந்த ரூ.1000/- கோடியை 30% விளிம்புத் தொகை மானியமாகக் கொண்டு சற்றொப்ப ரூ.3,300/- கோடி கடன்களை பட்டியல் இனத்தவர் பெறமுடியும்.

